

मौजे कामठी जि.नागपूर येथील डॉ.  
बाबासाहेब आंबेडकर यांच्या  
स्मारकाच्या परिसरात बहुदेशीय  
प्रशिक्षण केंद्र आणि विपश्यना ध्यान  
केंद्र इत्यादींच्या प्रस्तावास मान्यता  
देणे व त्यासाठी निधी उपलब्ध करणे.

महाराष्ट्र शासन  
सामाजिक न्याय व विशेष सहाय्य विभाग  
शासन निर्णय क्रमांक: बीसीएच-२०१३/प्र.क्र.५०/बांधकामे

कक्ष क्र.१४०, पहिला मजला, मंत्रालय विस्तार,  
मादाम कामा मार्ग, हुतात्मा राजगुरु मार्ग  
मुंबई- ४०० ०३२  
तारीख: २० ऑक्टोबर, २०१५

**वाचा :-**

- १) शासन निर्णय क्र.बीसीएच-२०११/प्र.क्र.१७४/बांधकामे, दिनांक २ जानेवारी, २०१२
- २) अध्यक्ष, ओगावा सोसायटी, कामठी, जि.नागपूर यांचे पत्र दिनांक १ जुन, २०१५
- ३) शासन निर्णय, समक्रमांक दिनांक २६ जुन, २०१५

**प्रस्तावना :-**

१. मौजे कामठी, जिल्हा नागपूर येथे आंतरराष्ट्रीय दर्जाचे ड्रॅगन पॅलेस बांधण्यात आले असून, त्या लगतच्या परिसरातील १० एकर जागेवर डॉ.बाबासाहेब आंबेडकर सांस्कृतिक भवनाचे बांधकाम करण्यासाठी सन २००३-०४ ते सन २०११-१२ या कालावधीत रु.१.७० कोटी आणि संदर्भीय दिनांक २.१.२०१२ च्या शासन निर्णयान्वये रु.३.०० कोटी असा एकूण रु.४.७० कोटी इतका निधी ओगावा सोसायटीला उपलब्ध करून देण्यात आला आहे. त्यामधून ओगावा सोसायटीने डॉ.बाबासाहेब आंबेडकर सांस्कृतिक भवनाचे बांधकाम हाती घेतले आहे. आता, याच परिसरात बहुदेशीय प्रशिक्षण केंद्र आणि विपश्यना ध्यान केंद्राच्या इमारत बांधकामाचा प्रस्ताव ओगावा सोसायटीने शासनास सादर केला आहे. या मध्ये ग्रामीण भागातील मागासवर्गीय विद्यार्थी, युवक युवती, महिला व वृद्धांकरीता विविध कार्यक्रम राबविण्यासाठी बहुदेशीय प्रशिक्षण केंद्र आणि मानवी जीवनाच्या साफल्यकरीता विपश्यना या विद्येचे महत्त्व लक्षात घेवून जागतिक दर्जाचे विपश्यना ध्यान केंद्र इमारतीचे बांधकाम हाती घेण्यात येणार आहे. या प्रकल्पामध्ये प्रशासकीय भवन, प्रशिक्षण हॉल, ४५ आसनक्षमतेच्या सहा कार्यशाळा, ३०० आसन क्षमतेचे दोन परिषद सभागृह, ई-लायब्ररी, निवासी विपश्यना ध्यान केंद्र, संगणक व दळणवळण यंत्रणा, दक-श्राव्य

सभागृह, कला दालनासह प्रदर्शन सभागृह, ७५० आसनक्षमतेचे प्रेक्षागृह आणि वसतीगृह इ. सर्व सोयी सुविधांयुक्त बाबी अंतर्भूत असून, त्याबाबतचा रु.५०.०० कोटीचा प्रस्ताव सादर केला होता. त्यामधील भारतरत्न डॉ.बाबासाहेब आंबेडकर यांच्या शतकोत्तर रौप्य महोत्सव जयंती वर्षाचे औचित्त साधून कामठी जि. नागपूर येथे ओगावा सोसायटी संचलित डॉ.बाबासाहेब आंबेडकर बहुदेशीय प्रशिक्षण केंद्र आणि विपश्यना ध्यान केंद्राच्या इमारत बांधकामाच्या प्रकल्पा संबंधात निर्गमित करण्यात आलेला संदर्भीय दिनांक २६ जुन, २०१५ च्या शासन निर्णय अधिक्रमित करून सुधारीत मान्यता देण्याची बाब शासनाच्या विचाराधीन होती.

### शासन निर्णय:-

३. प्रस्तुत प्रकरणी निर्गमित करण्यात आलेला संदर्भीय दिनांक २६जुन, २०१५ चा शासन निर्णय अधिक्रमित करून, मौजे कामठी, जिल्हा नागपूर येथील आंतरराष्ट्रीय दर्जाच्या ड्रॅगन पॅलेस लगतच्या १० एकर जागेवरील डॉ.बाबासाहेब आंबेडकर स्मारकाच्या परिसरात भारतरत्न डॉ.बाबासाहेब आंबेडकर मल्टीपर्पज ट्रेनिंग सेंटर (बहुदेशीय प्रशिक्षण केंद्र) आणि विपश्यना ध्यान केंद्र इ.साठी एकूण रुपये- १०,००,००,०००/- (रुपये दहा कोटी फक्त) इतक्या ढोबळ अंदापत्रकीय किंमतीच्या खर्चास पुढील अटीच्या अधिन राहून, या शासन निर्णयान्वये मान्यता देण्यात येत आहे:-

- १) मौजे कामठी, जि.नागपूर येथील नियोजित भारतरत्न डॉ.बाबासाहेब आंबेडकर बहुदेशीय प्रशिक्षण केंद्र आणि विपश्यना ध्यान केंद्राच्या इमारत बांधकामाच्या प्रस्तावित आराखड्यास उपमुख्य वास्तुशास्त्रज्ञ, सा.बां.वि.नागपूर यांची मान्यता आणि प्रकल्पाच्या अंदाजपत्रकास सा.बां.विभागाच्या सक्षम प्राधिकाऱ्यांची मंजूरी घेवून तो प्रस्ताव आयुक्त, समाजकल्याण, पुणे यांच्यामार्फत शासनास सादर करण्याची जबाबदारी ओगावा सोसायटी, कामठी, जि.नागपूर यांची राहिल.
- २) या प्रकल्पासाठी प्रस्तावित करण्यात आलेली जागा ही संस्थेच्या नावे असल्याचे हमीपत्र संस्थेकडून घेण्यात यावे व ज्या प्रयोजनार्थ निधी मंजूर करण्यात आला आहे तो त्याच प्रयोजनार्थ खर्च करण्यात यावा.
- ३) नियोजित प्रकल्पाचे बांधकाम हाती घेण्यापुर्वी स्थानिक प्राधिकरणाची मंजूरी घेणे बंधनकारक राहिल.
- ४) प्रकल्पाच्या आराखड्यास व अंदाजपत्रकास सक्षम प्राधिकाऱ्याची मंजूरी घेण्यात यावी.
- ५) प्रस्तुत प्रकल्पातील इमारत बांधकामामध्ये ग्रीन बिल्डींग संकल्पना अमंलात आणून, नैसर्गिक प्रकाशयोजना व वायुविजन, पाण्याच्या व उर्जेच्या वापरात काटकसर, पर्जन्य जलपुनःभरण आणि जास्तीत जास्त पर्यावरणपूरक बांधकाम साहित्य व साधन-सामुग्रीचा वापर करणे आवश्यक राहिल.
- ६) प्रस्तुत प्रकल्पाचे बांधकाम सा.बां.विभागाने विहीत केलेल्या मानकानुसार, विहीत दर्जाचे व गुणवत्तेचे राहिल, याकरीता प्रकल्पाची सा.बां.वि.च्या सक्षम प्राधिकाऱ्यामार्फत तपासणी करून घेणे संबंधित संस्थेवर बंधनकारक राहिल.
- ७) प्रकल्पाचे प्रत्यक्ष बांधकाम करतेवेळी पर्यावरण विभाग, शासन निर्णय, क्र. इएनव्ही-२०१३/प्र.क्र. १७७/ तां.क.१, दिनांक १० जानेवारी, २०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.

- ८) संबधित संस्थेस निधी वितरीत करण्यापुर्वी शासनासोबत करारनामा करावा लागेल व त्यामधील अटी-शर्ती संबधित संस्थेवर बंधनकारक राहतील.
  - ९) या कामी वितरीत करावयाचा निधी प्रादेशिक उपआयुक्त, समाजकल्याण, नागपूर व संस्थेचे अध्यक्ष/सचिव यांच्या संयुक्त खात्यावर ठेवण्यात येईल. तसेच या कामी निधी वितरीत करताना प्रत्येक वेळी दोघांच्या संयुक्त स्वाक्षरीने त्याबाबतचा धनादेश काढण्यात येईल व वितरीत केलेल्या निधीचे उपयोगिता प्रमाणपत्र सादर केल्यानंतर निधी वितरीत करण्यात येईल.
  - १०) प्रकल्पाच्या कामाच्या सद्यःस्थितीचा अहवाल आवश्यक त्या तपशिलासह आणि वितरीत केलेल्या निधीचे उपयोगिता प्रमाणपत्र व बांधकामाच्या सद्यःस्थितीचा अहवाल शासनास व आयुक्त, समाजकल्याण, पुणे यांना सादर करणे बंधनकारक राहिल.
  - ११) प्रकल्पाच्या संदर्भातील लेखा व हिशोब शासकीय नियमानुसार स्वतंत्र ठेवावा. प्रकल्पाचे काम पुर्ण झाल्यानंतर लेखांचे महालेखापाल यांच्या पॅनेलवरील सनदी लेखापाल यांच्याकडून लेखापरीक्षण करून घेणे व ते शासनास व आयुक्त, समाजकल्याण, पुणे यांना सादर करणे संबधित संस्थेवर बंधनकारक राहिल.
  - १२) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीतच प्रकल्पाचे काम पूर्ण करण्याची जबाबदारी संबधित संस्थेची राहिल. प्रस्तावित बांधकामास रु.१०.०० कोटी पेक्षा अधिक खर्च झाल्यास तो संबधित सोयायटीने करावा.
  - १३) प्रस्तुत प्रकल्पामध्ये अपंगांना सोयी-सुविधा उपलब्ध होण्याच्या दृष्टीने रॅम्प, रेलींग व तत्सम सुविधा निर्माण करणे बंधनकारक राहिल.
  - १४) प्रस्तुत प्रकल्पातील बांधकामाचा कालावधी निश्चित करून ते विहीत वेळेतच पुर्ण होईल, याची संबधित संस्थेने दक्षता घ्यावी.
  - १५) प्रस्तुत प्रकल्पातील बहुदेशिय प्रशिक्षण केंद्र व विपश्यना ध्यान केंद्र या साठी मंजूर केलेल्या रु.१०.०० कोटीतुन जी मत्ता उभारण्यात येईल त्याची देखभाल, दुरुस्ती व त्या ठिकाणी सर्व प्रकारच्या सोयी-सुविधा पुरविण्याची जबाबदारी ही संबधित संस्थेची राहिल, त्यासाठी शासनाकडून कोणतेही अतिरीक्त अनुदान किंवा अतिरीक्त निधी उपलब्ध करून दिला जाणार नाही.
  - १६) संस्थेने वरील अटी-शर्तीचा वा करारनाम्यातील अटी-शर्तीचा भंग केल्यास या कामी संस्थेला उपलब्ध करून दिलेला संपुर्ण निधी एकरकमी व्याजासह संस्थेकडून वसूल करण्यात येईल.
४. या कामाकरीता निधी उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यांत येईल. यावरील खर्च "मागणी क्र.एन-३, २२२५-अनु.जाती.अनु.जमाती व इतर मागासवर्गीयांचे कल्याण, ०३-मागासवर्गीयांचे कल्याण, ८००-इतर खर्च, (०५) (०२) स्वयंसेवी संस्थांना सहायक अनुदाने (२२२५३६३६) ३१-सहायक अनुदाने (वेतनेतर)" या लेखाशिर्षाखाली खर्ची टाकण्यात यावा.
५. या करीता आयुक्त, समाजकल्याण, महाराष्ट्र राज्य, पुणे यांना आहंरण व संवितरण अधिकारी म्हणून घोषित करण्यात येत आहे.

६. प्रस्तुतचा शासन निर्णय, वित्तीय अधिकार, नियम पुस्तिका, १९७८, भाग पहिला, उप विभाग-पांच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यांत आलेल्या अधिकारास अनुसरून निर्गमित करण्यांत येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०९२२१७१६२५४९२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( चंद्रकांत ह.वडे )

कार्यासन अधिकारी, महाराष्ट्र शासन.

प्रत,

- १) आयुक्त, समाजकल्याण, महाराष्ट्र राज्य, पुणे
- २) महालेखापाल, महाराष्ट्र -१ मुंबई / महाराष्ट्र -२, नागपूर.
- ३) मुख्य अभियंता, सार्वजनिक बांधकाम मंडळ, पुणे/नागपूर
- ४) अधीक्षक अभियंता, सार्वजनिक बांधकाम मंडळ, नागपूर
- ५) मा.मंत्री (सामाजिक न्याय व वि.स.) यांचे खाजगी सचिव
- ६) मा.मंत्री (उर्जा) यांचे खाजगी सचिव
- ७) मा.राज्यमंत्री (सामाजिक न्याय व वि.स.) यांचे खाजगी सचिव
- ८) संस्थापक/अध्यक्ष, ओगावा सोसायटी, हरदास नगर, कामठी, जि.नागपूर
- ९) मुख्य लेखा परिक्षक, स्थानिक निधी लेखा, नागपूर
- १०) प्रादेशिक उपआयुक्त, समाजकल्याण, नागपूर
- ११) सहायक आयुक्त, समाजकल्याण, नागपूर
- १२) जिल्हा कोषागार अधिकारी, नागपूर
- १३) निवड नस्ती, कार्यासन-बांधकामे, सा.न्या.व वि.स.विभाग,मंत्रालय, मुंबई